

П Р А В И Л Н И К
ЗА ИЗМЕНУВАЊЕ И ДОПОЛНУВАЊЕ НА ПРА-
ВИЛНИКОТ ЗА ИНДИКАЦИИТЕ ЗА ОСТВАРУ-
ВАЊЕ НА ПРАВО НА ОРТОПЕДСКИ И ДРУГИ
ПОМАГАЛА

Член 1

Во Правилникот за индикациите за остварување на право на ортопедски и други помагала („Службен весник на Република Македонија“ бр. 33/2011, 66/2011, 99/2011 и 5/2012) во членот 2 по ставот 1 се додава нов став 2 кој гласат:

„Осигуреното лице може да оствари право на ортопедско и други помагало од став 1 на овој член, под услов ако здравственото осигурување траело непрекинато најмалку шест месеци пред настапување на потребата, освен во случаите на повреда на работа и професионално заболување и ако се работи за деца - доенчиња до едногодишна возраст“.

Ставовите 2, 3 и 4 стануваат став 3, 4 и 5.

Член 2

Во членот 6 ставот 2 се менува и гласи:

„За осигурените лица, кај кои нема можност за подобрување на здравствената состојба (ампутерци, параплегии, парализа на долни екстремитети, церебрална парализа), за ортопедските и другите помагала од член 16, член 18 и член 27 овој Правилник, потврдата за потреба од ортопедско помагало се заверува по претходно мислење од Првостепената лекарска комисија на Фондот и тоа само при првото остварување на правото.“

Член 3

Овој Правилник влегува во сила осмиот ден од денот на објавувањето во „Службен весник на Република Македонија“, а ќе се објави по добивање на согласност од Министерот за здравство.

Бр. 02 – 10428/22
18 јуни 2012 година
Скопје

Управен одбор
Претседател,
Елена Трпковска, с.р.

ДИРЕКЦИЈА ЗА РАДИЈАЦИОНА
СИГУРНОСТ

2224.

Врз основа на член 26-д став 1 точка 2 од Законот за заштита од јонизирачко зрачење и радијациона сигурност („Службен весник на Република Македонија“ бр. 48/02, 135/07 и 53/11), директорот на Дирекцијата за радијациона сигурност донесе

П Р А В И Л Н И К
ЗА ИЗМЕНУВАЊЕ И ДОПОЛНУВАЊЕ НА ПРА-
ВИЛНИКОТ ЗА ВИДОВИТЕ НА ОБУКИ И СОДР-
ЖИНАТА НА ПРОГРАМАТА ЗА ОБУКА НА ОД-
ГОВОРНИТЕ ЛИЦА ЗА РАДИЈАЦИОНА ЗАШТИ-
ТА И НА ЛИЦАТА КОИ РАБОТАТ СО ИЗВОРИ НА
ЈОНИЗИРАЧКО ЗРАЧЕЊЕ

Член 1

Во Правилникот за видовите на обуки и содржината на програмата за обука на одговорните лица за радијациона заштита и на лицата кои работат со извори на јонизирачко зрачење („Службен весник на Република Македонија“ бр. 162/09) во член 4 бројот „4“ се заменува со бројот „3“.

Член 2

Во Прилогот бр. 2 Табелата „Препорачан број на часови за основна и дополнителна обука за одговни лица за радијациона заштита и лица кои работат со извори на јонизирачко зрачење како и препорачан број на часови за инструкции за лица кои повремено работат и/или престојуваат во контролирана и надгледувана зона на зрачење“ се заменува со нова табела која е дадена во прилог и е составен дел на овој правилник.

Член 3

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 01-418/2
2 јули 2012 година
Скопје

Директор,
д-р Нузи Шахин, с.р.

Препорачан број на часови за основна и дополнителна обука за одговорни лица за радијациона заштита и лица кои работат со извори на јонизирачко зрачење како и препорачан број на часови за инструкцији за лица кои повремено работат и/или престојуваат во контролирана и надгледувана зона на зрачење

	Вид на обука	Одговорни лица за радијациона заштита	Лица кои работат со извори на јонизирачки зрачења	Лица кои повремено работат и/или престојуваат во контролирана и надгледувана зона на зрачење
1	Основна обука	20 – 30	10 – 20	/
2	Дополнителна обука	20 – 30	15 – 20	/
3	Инструкцији			5 - 10